
எனது சாட்சி ர 
வண. பிதா - £. 4. சூரியகுமார்‌ 
ஈ்களின்‌ போது அதிசயமாய்க்‌ 
காப்பாற்றப்பட்ட விதம்‌ 
கடவுள்‌ வரலாற்றில்‌ செயற்படூபவர்‌ திருமறையிலுள்ள வாக்குத்தத்தங்கள்‌ 
எப்போதும்‌ உயிருள்ளவை என்பதை அகோரமான இந்தக்‌ காலத்திலிருந்து 
வெளியேறிய ஒவ்வொரு மக்களும்‌ தங்களது அனுபவத்திலிருந்து உணர்ந்து 
கொள்ளக்‌ கூடியதாய்‌ இருந்தது. 7 
09.05.2000 அன்று செவ்வாய்க்கிழமை நடூ இரவு சாவகச்சேரி, நுணாவில்‌, 
தனங்கிளப்பு ஆகிய கரையோரப்‌ பகுதிகளை நோக்கி சரமாரியாக மழை 
பெய்வதைப்‌ போல்‌ துப்பாக்கி வேட்டுக்களைக்‌ காலை ஆறு மணி வரை 
கேட்கக்‌ கூடியதாக இருந்தது. அத்துடன்‌ காலை யாழ்‌ சேவை ஒலிபரபில்‌ 
தென்மராய்சியில்‌ மறு அறிவித்தல்‌ வரை ஊரடங்குச்‌ சட்டம்‌ அமுல்‌ எனக்‌ 
கேட்டதன்‌ பின்னர்‌ பெரிய யுத்தம்‌ நடைபெறுகிறது என ஊகித்தோம்‌. கடற்கரைப்‌ 
பிரதேசங்களை நோக்கி இராணுவத்தினர்‌ செல்‌ அடித்துக்‌ கொண்டே இருந்தனர்‌. 
நாம்‌ எண்ணினோம்‌. இராணுவம்‌ எம்மை விட்டுப்‌ போக மாட்டார்கள்‌ எமக்குப்‌ 
பாதுகாப்பு அளிப்பார்கள்‌ என எண்ணினோம்‌. ப கவ்‌ 
நரஷு 10ம்‌ திகதி முதல்‌ 17ம்‌ திகதி வரை மாறி மாறி ஊரடங்குச்‌ சட்டம்‌ 
இருந்தது. ஊரடங்குச்‌ சட்டம்‌ இல்லாத வேளையில்‌ மக்கள்‌ கடைகளில்‌ 
பொருட்களை வாங்கினர்‌. 1849 17ம்‌ திகதி காலை 6.30 மணிக்கு 
இராணுவத்தினர்‌ நுணாவில்‌ பகுதியில்‌ பாதுகாப்புக்‌ கடைமைகளைச்‌ செய்து 
கொண்டிருந்தனர்‌. பின்னர்‌ காலை 8.30 மணியளவில்‌ கைதடி பகுதியிலிருந்து 


போர்‌ 


அனர்‌ 


ஓடினார்கள்‌. 


இராணுவத்தினர்‌ பின்வாங்கி சாவகச்சேரியை நோக்கிச்‌ சென்று 
கொண்டிருந்தனர்‌. நாம்‌ நினைத்தோம்‌ இராணுவத்தினர்‌ 
வடமராட்சியை நோக்கிப்‌ பின்வாங்கிப்‌ போவார்கள்‌ ஆனால்‌ 
அவர்கள்‌ சாவகச்சேரி எல்லையில்‌ சங்கத்தானையில்‌ 
இராணுவத்தினர்‌ தரித்து நின்றார்கள்‌. 
ரீம்‌ திகதி காலை 9.30 மணிக்கு விடுதலைப்‌ புலிகள்‌ 

கைதடிப்‌ பக்கத்திலிருந்து நுணாவில்‌ பகுதியை நோக்கி 
வந்தார்கள்‌. பின்பு நுணாவில்‌ சந்தியில்‌ இராணுவத்தினருக்கும்‌. 
விடுதலைப்‌ புலிகளுக்கும்‌ நேரடி மோதல்‌ இடம்‌ பெற்றது உடனே 
நானும்‌ குடும்பத்தினரும்‌ பக்கத்து வீட்டிலுள்ள ஒரு பதுங்கு 
குளிக்குள்‌ தஞ்சமடைந்தோம்‌. 

நான்கு மணி நேரம்‌ எங்களைச்‌ சுற்றியும்‌, அப்பாலும்‌ 
செல்கள்‌ விழுந்த வண்ணம்‌ இருந்தன. பின்னர்‌ சற்று செல்‌ 
சத்தங்கள்‌ ஓய்ந்த பின்னர்‌ அன்றைய உணவைத்‌ தயாரித்துச்‌ 
சாப்பிட்டோம்‌. அன்றைய தினம்‌ மாலையில்‌ மட்டூவில்‌ பக்கம்‌ 
இரு சாராரும்‌ நேரடி யுத்தம்‌ செய்தனர்‌. கிபீர்‌, சுப்பசோனிக்‌, 
யுத்த விமானங்களும்‌ தாக்குதல்‌ நடத்திக்‌ கொண்டு இருந்தன. 
மக்கள்‌ இங்கும்‌ அங்குமாக பாதுகாப்பு இடங்களைத்‌ தேடி 
அலைந்தார்கள்‌. 

விடுதலைப்‌ புலிகள்‌ தங்களுடைய பழைய இடங்களில்‌. 
தங்கி ஸ்திரப்படுத்தினார்கள்‌. 1480 17ம்‌ திகதி காலை 10.30 
தொடக்கம்‌ தொடர்ந்து ஒவ்வொரு நாளும்‌ காலை மாலை எல்லா 
நேரங்களிலும்‌ குறைந்தது 750 செல்கள்‌ விழும்‌. ஒவ்வொரு 
நாளும்‌ இப்போது விழப்போகிற செல்லினால்‌ அடுத்த நிமிடம்‌ 
உயிரோடு நாம்‌ இருப்போமா என எண்ணியபடி நாட்களை மரணத்‌ 
தறுவாயில்‌ கடத்தினோம்‌. எங்களை நோக்கி வந்த செல்கள்‌ 
வேப்ப மரத்திலும்‌. மா மரத்திலும்‌, தென்னை மரத்திலும்‌ பட்டூ 
திசை திரும்பியதால்‌ கடவுள்‌ எங்களை அற்புதமாகக்‌ 
காப்பாற்றினார்‌. 

நானும்‌ சபையோரும்‌ தினமும்‌ மாலை நேரத்தில்‌ கூடி 
செபிப்போம்‌. ஒவ்வொரு ஞாயிறு காலை 8.00 மணிக்கு எமது 
வழிபாட்டை குரு மனையில்‌ நடத்தினோம்‌. 

ஓவ்வொரு நாளும்‌ செல்‌ விழுந்து கொண்டிருந்தாலும்‌ 
குறிப்பிட்ட நேரத்தில்‌ குறைவாக இருக்கும்‌. இந்நேரத்தில்‌ நான்‌ 
சபை மக்களை மிதி வண்டியில்‌ சென்று அவர்களோட செபித்து 
வந்தேன்‌. ஒருநாள்‌ போதகர்‌ அம்மா சொன்னா பிள்ளைக்கு 
இரு நேரத்திற்கு மாத்திரம்‌ அங்கர்‌ பால்மா உண்டூ எங்காவது 
ஒரு பைக்கற்‌ வாங்க வேண்டும்‌. ஒரு கடையும்‌ இல்லை. கடை 
வைத்திருந்தவர்களின்‌ வீடுகளில்‌ விசாரிப்போம்‌ என நான்‌ மிதி 
வண்டியில்‌ கிளம்பினேன்‌. போகும்‌ போது செல்‌ சத்தங்கள்‌ 
கேட்டன. உடனே வீடூ திரும்பலாம்‌ என திரும்பி வரும்போது 
செல்‌ சத்தம்‌ குறைவாய்‌ இருந்தன. வந்தனான்‌ எப்படியும்‌ பால்மா 
வாங்க வேண்டும்‌ என திரும்பிச்‌ சென்றேன்‌. சிறிது தூரம்‌ சென்ற. 
போது தலைக்கு மேல்‌ செல்‌ வெடித்தது. என்னை மிதி வணடியுடன்‌. 
கீழே விழுத்தி விட்டது. நான்‌ எனக்குத்‌ தான்‌ பட்டு விட்டதோ 
என பயந்தேன்‌. பின்னர்‌ நான்‌ எழும்பி வீட்டுக்குப்‌ போனேன்‌. 
அதன்‌ பின்னர்‌ ஒரு இடமும்‌ வெளிக்கிடுவது இல்லை. 

நாம்‌ எமது பக்கத்து வீட்டிலுள்ள குளியல்‌ அறையிலே 
ஒரு மாதம்‌ வசித்தோம்‌. செல்‌ அடிகள்‌ குறைவாக உள்ள 
நேரங்களில்‌ தான்‌ அன்றைய உணவைத்‌ தயாரிப்போம்‌. அகோர 
செல்‌ தாக்குதலால்‌ மக்கள்‌ பாதுகாப்பிற்காக அலைந்தார்கள்‌. 
மக்கள்‌ பாதுகாப்பிற்காக இருக்கிற இடங்களில்‌ பரவலாக செல்கள்‌ 
வந்து விழும்‌. மக்கள்‌ பாதுகாப்பு வேண்டி அங்கும்‌ இங்கும்‌ 
அநேக சாதாரண மக்கள்‌ உயிரைக்‌ 
காப்பாற்றுவதற்கு வன்னிக்குப்‌ போனார்கள்‌. 

நரம 17ம்‌ திகதி முதல்‌ 1௦ 9ம்‌ திகதி வரை மரண 
அவஸ்தைப்பட்டோம்‌. கடவுள்‌ எங்கள்‌ ஒவ்வொருவரையும்‌ 
அற்புதமாகக்‌ காப்பாற்றினார்‌. சாவகச்சேரி சபையைச்‌ சேர்ந்த 
சில குடூம்பத்தினரும்‌ எம்மோடு தங்கி இருந்தனர்‌. நாம்‌ இந்த 
மரண சூழலிலிருந்து 1.0..0 ஸ்தாபனத்தினர்‌ காப்பாற்றுவார்கள்‌ 
என்று எதிர்‌ பார்த்தோம்‌. நாம்‌ ஏமாற்றம்‌ அடைந்தோம்‌. 

ஆனால்‌ எம்மை அழைத்த ஆண்டவன்‌ எம்‌ 
ஒவ்வொருவரையும்‌ தமது சிறகுகளினால்‌ மூடிக்‌ காப்பாற்றினார்‌. 
நானும்‌ எமது நுணாவில்‌ சாவகச்சோரி சபை குடும்பங்களும்‌ 
7யா6 10ம்‌ திகதி காலை 7.30 மணிக்கு கையில்‌ 
தூக்கக்கூடியவைகளுடன்‌ நடந்து கைதடி வடக்கு வீதி வழியாக 
வந்து பின்னர்‌ தரைவையினூடாக நடந்து வந்தோம்‌. . 

இதுவரை நடந்த யுத்தங்களில்‌ மிக மோசமான அழிவைக்‌ 
கண்டது தென்மராட்சி, 

செல்வி. எலியா 


அதிசயமான மாதாரண்‌ வளர்‌ 


யாழ்ப்பாணத்திலிருக்கும்‌ நாம்‌ "உதயன்‌" பத்திரிகை வாயிலாக 
செய்தி அறிந்ததும்‌. திடுக்கிட்டோம்‌. மரணங்களின்‌ மத்தியில்‌ வாழும்‌ 
நமக்கு, சாவுகள்‌ சர்வ சாதாரணமாய்‌ போய்விட்டாலும்‌, செல்வி. எலியாஸ்‌ 
மறுமைக்குள்‌ பிரவேசித்து விட்டார்‌ என்பது இதயத்தில்‌ ஓர்‌ வேதனை 
உணர்வை ஏற்படுத்துகிறது. 

யாழ்ப்பாணக்‌ கல்லூரி மாணவனாக, விடுதி மாணவனாக நான்‌ 
கண்ட எலியாஸ்‌ ரீச்சர்‌ எனும்‌ பெண்‌ துறவியை, எருசலேம்‌ ஆலயத்தில்‌ 
வாழ்ந்த அன்னா எனும்‌ பெண்‌ துறவியாக (லூக்கா 2:37) காண்கிறேன்‌. 
அவர்‌ யாழ்ப்பாணக்‌ கல்லூரியை விட்டூ நீங்காமல்‌, நோன்பிருந்து மன்றாடி 
அல்லும்‌ பகலும்‌ திருப்பணி செய்து வந்தார்‌. 

அதிக கவனத்தோடு அடையாளம்‌ தெரியாத மணலில்‌ எலும்பை 
புதைத்து வைத்து விட்டு. பக்தர்களுடன்‌ புனித யாத்திரை புறப்படும்‌ 
நாய்களைப்‌ போல வாழும்‌ மக்களிடையே, தன்‌ உடைமைகளை 
மட்டுமல்லாது, தன்னையே மாணவ சமூகத்திற்கென வழங்கிய ஆசிரியை 
என்ற மட்டில்‌ இவர்‌ அதிசயமானவர்‌. 

“அன்பு, உங்களுக்குத்‌ தன்‌ முதுகைக்‌ காட்டும்‌ போது அவனைப்‌ 
பின்பற்றிச்‌ செல்லுங்கள்‌, அவனது வழிகள்‌ எவ்வளவு 
கரடூமுரடானவையாகவும்‌, செங்குத்தாகவும்‌ இருந்தாலும்‌ கூட” என்கிறார்‌ 
கலீல்‌ ஜிப்ரான்‌. எலியாஸ்‌ மிஸ்‌ மகா கோபக்காரி. நாம்‌ சிறு குழப்படி 
செய்தாலும்‌ பயங்கர ஏச்சும்‌. தண்டனையும்‌ கிடைக்கும்‌ ஆயினும்‌ 
குற்றங்களற்ற, நன்‌ மனம்‌ கொண்ட முழுமையான மாணவ சமூகத்தைப்‌ 
படைக்க பிரயாசைப்பட்ட ஓர்‌ அன்பு நிறை ஆசிரியையை நாம்‌ பின்‌ 
தொடர்ந்தோம்‌. ஒரு ஆன்மாவாக நம்மிடையே நடமாடியவரை இன்று 
கடலும்‌, வெளியும்‌ நம்மை விட்டூ பிரித்து விட்டன. 

எலியாஸ்‌ ரீச்சர்‌ தம்‌ மாணவர்களில்‌ பரிவுடன்‌ கூடிய மிகு 
கட்டுப்பாட்டைச்‌ செலுத்தினார்‌. அவர்‌ இடைநிலைப்‌ பாடசாலையின்‌ 
மேற்பார்வையாளராய்‌ இருந்தபோது, அவர்‌ இருக்கும்‌ அலுவலகக்‌ அறைக்‌ 
கதவை கடந்து செல்லும்‌ போதே நடுங்கும்‌. அத்தனை பயம்‌. ஒரு 
வீரபாண்டிய கட்டபொம்மனை அல்லது கப்பலோட்டிய தமிழனைப்‌ பார்ப்பது 
போன்ற பிரமை நமக்குள்‌. 

யாழ்ப்பாணக்‌ கல்லூரி பெண்‌ சாரணர்க்குரிய பொறுப்பாசிரியையாக 
இருந்த போது. சின்னஞ்சிறு. பெண்களுடன்‌ தானும்‌ சிறு பெண்ணாகி 
பாடித்‌ திரிந்த பறவை. கல்லூரியின்‌ 6010 பொறுப்பாசிரியையாக 
இருக்கையில்‌, உண்மையிலேயே தேவையோடிருந்த பிள்ளைகளுக்கு. 
தேடித்‌ தெரிவு செய்து உதவியவா. முகத்தில்‌ சிரிப்பு தோன்றாத, கட்டூப்பாடூ 
மிகக்‌ கொண்ட நிர்வாகி. ஆகிலும்‌. மாணவன்‌ சர்வானந்தனின்‌ இயக்கத்தில்‌ 
உருவான “கல்லூரி வசந்தத்தில்‌” படத்தில்‌. உற்சாகமாக பாத்திரமேற்று 
* நடித்த நடிகை. பல்வேறுபட்ட ஆளுமைகளை ஒருங்கே கொண்டவரை 
நம்‌ ஆசிரியையாக நாம்‌ பெற்றது நமது புண்ணியம்‌ தான்‌. 

நாம்‌ விடுதியில்‌ மிஸ்ஸைச்‌ சந்திக்கச்‌ சென்றால்‌: விறாந்தையில்‌ 
ஏற முடியாது. (ஏனெனில்‌ அது பெண்கள்‌ விடுதி) படியடியிலேயே நிற்போம்‌. 
அவ்வேளைகளில்‌ சும்மா இருக்கமாட்டாத நம்‌ கைகள்‌ அங்குள்ள 
குரோட்டன்‌ இலைகளை நம்மையறியாமலேயே கிள்ளிக்‌ கொண்டிருக்கும்‌. 
மிஸ்‌ அதைக்‌ கண்டால்‌ “அதை ஏன்‌ கிள்ளுகிறீர்‌? அது உமக்கு என்ன 
செய்தது? என்று கூறித்‌ தடுப்பார்‌. இயற்கையை அதனது தனித்துவத்தை. 
அழகை மதித்தவர்‌. இன்றும்‌ கூட நான்‌ இலைகளை கிள்ளுவது இல்லை. 
ஏனெனில்‌ இவ்வாறு செய்வது, “தாவரங்களை அங்கவீனப்படுத்தும்‌ செயல்‌” 
என மிஸ்‌ நமக்கு விளக்கியுள்ளார்‌. இயற்கை தன்‌ அழகைக்‌ காட்டிப்‌ 
பரிணமிக்கும்‌ போதெல்லாம்‌, தானும்‌ மகிழ்வு கொண்ட ஓர்‌ தத்துவஞானி. 


1990 இல்‌ என நினைக்கிறேன்‌. எலியாஸ்‌ மிஸ்‌ யாழ்ப்பாணக்‌ 
கல்லூரியை விட்டு விடைபெறும்‌ தறுவாயில்‌ நடைபெற்ற பிரியாவிடை 
நிகழ்ச்சியில்‌ மாணவர்‌ சார்பில்‌ நான்‌ பிரியாவிடை உரை ஆற்ற வேண்டும்‌ 
என கேட்கப்பட்டேன்‌. எனவே. அவ்வுரையை தயாரிப்பதற்காக பலரிடமும்‌ 
விடயங்களைக்‌ கேட்ட பொழுது மிஸ்ஸுடன்‌ சற்றுக்‌ கோபமாக இருந்த 
ஆசிரியர்‌ ஒருவர்‌. தனிப்பட்ட வகையில்‌ மிஸ்ஸை கிண்டல்‌ செய்யும்‌ 
குறிப்பொன்றை தந்திருந்தார்‌. இவ்வகை விடயங்கள்‌ சிலருக்கு எவ்வளவு 
மனஉளைவை ஏற்படூத்தும்‌ என்பதை அப்பொழுது புரிந்து கொள்ள 
முடியாத நானும்‌. அதனை பகிடியாகவே கூறிவிட்டேன்‌. மிஸ்‌ தனது 
பதிலுரையில்‌ அதனைக்‌ கடுமையாக மறுத்தார்‌. முழுவதும்‌ தவறான 
தகவல்‌ என்றார்‌. விழா முடிந்ததும்‌ என்னோடு பேசவே மாட்டார்‌ எனப்‌ 
பயந்தேன்‌. ஆனால்‌ விழா முடிந்த கையோடூ, நேராக என்னிடம்‌ வந்து, 
என்‌ கையைப்‌ பிடித்து வாழ்த்தி “நன்றாகப்‌ பேசினீர்‌. இன்னும்‌ வளர 
வேண்டும்‌ என வாழ்த்துகிறேன்‌” என்று கூறியவரை, அவரது 
பெருந்தன்மையை என்னால்‌ மறக்க முடியாது. தன்னைக்‌ கேலி செய்தான்‌ 
என்பதை விட, தான்‌ தமிழ்‌ கற்பித்த மாணவன்‌ அழகாகப்‌ பேசினான்‌ 
எனக்‌ கேட்டூ மகிழ்ந்து வாழ்த்தினாளே அவள்‌ அதிசயமானவள்‌. 


பதம்‌ விடுதியில்‌ இருந்த பெண்களிடத்தில்‌ கரிசனம்‌ உள்ளவராக 
இருந்தாலும்‌, தம்‌ கண்களுக்கு எப்பொழுதும்‌ எண்ணை விட்டூ காவல்‌ 
காப்பது போலக்‌ காத்தார்‌. இளம்‌ வயதில்‌ தறிகெட்டுப்‌ போய்‌, வாழ்வை 
தொலைத்து விடாமல்‌ உயருவதற்கு வழி காட்டிய ஒளிவிளக்கு. 
அணைந்துவிட்டது. 


மிஸ்ஸின்‌ கட்டுப்பாடுகள்‌ அதிகரித்து. நம்மால்‌ தாங்க முடியாமல்‌ 
போகும்‌ வேளைகளில்‌. “ஆய்‌, கூய்‌ மீனாட்சியின்‌ எலிகள்‌ பட்டாளம்‌ ....” 
என்ற பழைய இலங்கைப்‌ பொப்பாடல்‌ என்றை கேலியாகப்‌ பாடுவோம்‌. 
மேலும்‌ ஒருநாள்‌ மிஸ்ஸுக்கு இரவு நேரம்‌ மறைந்திருந்து நடாத்திய 


1உாரார கா 

நித்ோ1மஙி நாமட கட்டப்பட 
விடுமுறை வேதாகமப்பள்ளி 
புனித தோமா ஆலயம்‌ - கோணவில்‌ 
வந்து பாருங்கள்‌' (00006 காம்‌ 566) 


விடுமுறை வேதாகமப்பள்ளி வகுப்புகள்‌ “வந்து. பாருங்கள்‌” எனும்‌ 
தலைப்பில்‌ கோணாவில்‌ சபையில்‌ 06.08.2000 தொடக்கம்‌ 15.08.2000 
வரை நடைபெற்றது, இது திருச்சபையின்‌ 13 வது ஆண்டூ நிறைவையொட்டி 
பிள்ளைகளின்‌ ஆன்மீக கல்வியை வளர்ப்பதற்காக நடைபெற்றது. காலை 
8.00 மணி தொடக்கம்‌ மாலை 5.30 மணி வரை நடைபெற்றது. இது 
இயேசு யோவானின்‌ சீடர்களுக்கு கூறியது “வந்து பாருங்கள்‌” எனும்‌ 
தலைப்பில்‌ இடம்‌ பெற்றது. வகுப்பில்‌ சபையின்‌ 30 பிள்ளைகள்‌ ஒழுங்காக 
வந்து பங்கு பற்றினார்கள்‌. இதில்‌ சபைக்குரு அருட்திரு. ஜோன்‌ செல்வம்‌ 
பழைய ஏற்பாட்டுக்‌ கதைகளும்‌, ஜோன்‌ அருட்செல்வம்‌ (சாலோம்‌. நகர்‌ 
ஆண்கள்‌ இல்ல பாதுகாவலர்‌) புதிய ஏற்பாட்டுக்‌ கதைகளும்‌, வணபிதா 
றெஜினோல்ட்‌ அவர்கள்‌ தாங்கள்‌ பயிற்றுவித்த உளநலகுழுவினர்‌ , 
சிறுவர்கள்‌ “ஒருவரை ஒருவர்‌ புரிந்து கொள்ளுதல்‌” என்னும்‌ தலைப்பில்‌ 
உளவியல்‌ பயிற்சி பட்டறையும்‌ மோகனசிவா சில உயர்தர மாணவர்களும்‌ 
நாடக பட்டறையும்‌, நுணாவில்‌ சபை உறுப்பினர்‌ யாழ்‌ பல்கலைக்கழக 
பட்டதாரி செல்வி லீலா ஆங்கில, தமிழ்‌ பாடல்களையும்‌ பழக்கினார்கள்‌. 
பிள்ளைகளுக்கு கதை, பாடல்‌, மனனவசனம்‌, நாடகம்‌, விளையாட்டூ, 
திருமறைப்புதிர்‌ போட்டி, வினாவிடை பரீட்சை என்பன முடிவில்‌ நடத்தி 
இந்நிகழ்வில்‌ பங்கு பற்றிய பிள்ளைகளுக்கும்‌, போட்டியில்‌ வெற்றி பெற்ற 
பிள்ளைகளுக்கும்‌ சிறப்பு பரிசில்களும்‌ வழங்கப்பட்டது. 15.08.2000 
திருச்சபையின்‌ 13வது ஆண்டூ நிறைவு நன்றி திருவிருந்து ஆராதனை 
மாலை 5.00 மணிக்கு நடத்தப்பட்டு அதைத்‌ தொடர்ந்து பிள்ளைகளின்‌ 
பாசறை தீ ஏற்றி கலை நிகழ்வுகளும்‌ குழு அறிக்கைகளும்‌ இடம்‌ 
பெற்றது. இரவு 9.30 மணிக்கு சபைக்குரு ஜோன்‌ செல்வத்தின்‌ 
ஆசீர்வாதத்துடன்‌ முடிவுற்றது. சபையாரும்‌ மக்களும்‌ கலந்து சிறப்பித்தனர்‌. 
இதில்‌ பங்கு பற்றிய பிள்ளைகள்‌, சபையார்‌. உதவி செய்த யாவருக்கும்‌ 
சபையின்‌ பெயரில்‌ நன்றிகள்‌ உரித்தாகட்டும்‌. 
பப ப பப ப பப்ப ப ப்பட டப வட்‌ 


“தண்ணியடி தாக்குதலில்‌” அவர்‌ முழுமையாக நனைந்து விட்டார்‌. இதே 
வேளை இவரோடூ சிலகாலம்‌ தங்கவென வந்திருந்த அவரது சகோதரியும்‌ 
தாக்குதலுக்கு இலக்காகியது அவருக்கு முதலில்‌ வேதனையைக்‌ 
கொடுத்தது. எனினும்‌ மறுநாள்‌ காலை பாடசாலையில்‌ தனக்கு இதனைச்‌ 
செய்தவர்கள்‌ இன்னார்‌ என்று அறிந்திருந்தும்‌. அவர்களைக்‌ கண்டதும்‌ 
ஓர்‌ சிரிப்புடன்‌ இரவு நடந்த சம்பவத்தை நகைச்சுவையாக விபரித்தார்‌. 
பழிவாங்க வேண்டும்‌. தண்டிக்க வேண்டும்‌ என அலைவார்‌. என 
நினைத்தவர்களுக்கு அது ஓர்‌ அதிசயம்‌. 


தேங்காய்ப்‌ பால்‌ விடாமலேயே, சுவையாக கறி சமைக்கும்‌ திறன்‌ 
பெற்றவர்‌. மிஸ்‌. எலியாஸ்‌ எனும்‌ ஒரு வாழ்‌ மொழி மரபு முன்பு 
வழக்கிலிருந்தது. நான்‌ நினைக்கிறேன்‌. குறைந்த செலவில்‌ 
நிறைவானவற்றை உருவாக்கும்‌ இத்திறன்‌, அவர்‌ ஆடம்பர வாழ்வை 
விட்டவர்‌ என்பதைக்‌ கூறுகிறது. இன்பம்‌ துன்பத்தை விட மேலானதோ 
அல்லது துன்பமே பெரியது என்பதோ அல்ல. மாறாக இரண்டூமே பிரிக்க 
முடியாதவை. அவை ஒன்றாகவே வருகின்றன. உண்மையில்‌ நாம்‌ இன்பம்‌, 
துன்பம்‌ என்ற இரு தட்டுகளுக்கிடையில்‌ ஊசலாடும்‌ ஒரு தராசுமுள்‌. 
நாம்‌ எப்பொழுது வெறுமையாகின்றோமோ. அப்போது தான்‌ அசையாமல்‌ 
நடுநிலையில்‌ நிற்க முடியும்‌. சாதாரண வாழ்வு, மனம்‌ வெறுத்த நிலை 
போன்ற வெறுமைகள்‌ தான்‌ மிஸ்ஸின்‌ நிறைவுக்குக்‌ காரணங்களாகும்‌. 


நமது யாழ்ப்பாணக்‌ கல்லூரி, அதனது மறக்க முடியாத, நம்‌ 
மனங்களின்‌ அடி ஆழத்தில்‌ வாழ்ந்து வரும்‌ சில ஆசிரியர்கள்‌, இவர்களோடு 
நாம்‌ பழகிய காலங்கள்‌ ... யாவுமே இறைவனின்‌ கொடை. இன்று மிஸ்‌. 
எலியாஸ்‌ மறைந்து விட்டார்‌. என்‌ ஞாபகங்களின்‌ சேமிப்பிலிருந்து ஒரு 
சிலவற்றை பகிருவதன்‌ மூலம்‌ “எலியாஸ்‌” எனும்‌ சாதாரணப்‌ பெண்ணின்‌ 
ஆளுமையையும்‌, அது நம்மில்‌ ஏற்படுத்திய பாரிய தாக்கங்களையும்‌ 
சிறிதேனும்‌ உணரலாம்‌. 


நம்முன்னே நேர்மை, மனச்சாட்சி, உண்மை அன்பு, இறை பற்று 

போன்ற விழுமியங்களுடன்‌ வாழ்ந்து போனவர்களுக்கு நாம்‌ வழங்கக்‌ 

கூடிய பொருத்தமான பாராட்டுரை யாதெனில்‌, அதே விழுமியங்களை 
நாமும்‌ நம்‌ வாழ்வில்‌ ஏற்று வாழ்வதாகும்‌. 

இவர்‌ யாழ்ப்பாணத்தை விட்டூ புறப்படும்‌ நாட்களில்‌ எனது &ய(௦ 

பூம இல்‌ எழுதியது போல, “மீண்டும்‌ சந்திப்போம்‌” என விசுவாசிக்கிறேன்‌. 

இறைவன்‌ இந்த ஆத்துமத்தை, இதன்‌ பாவங்களை மன்னித்து, முடிலில்லா 

பேரின்ப வாழ்வில்‌ சேர்ப்பாராக, 

2. ரிச்‌. மச்ச கியர்யாயியா 

